

जिलाधिकारी केंद्रीय सहकारी बैंकों के प्रशासक बनाए गए

पटना | हिन्दुस्तान ब्यूरो

राज्य के सभी केन्द्रीय सहकारी बैंकों को सरकार ने गुरुवार को अवक्रमित कर दिया। जिलों में डीएम इन बैंकों के प्रशासक बनाए गए हैं। नया चुनाव होने तक जिलाधिकारी के पास ही बैंकों की प्रबंध समिति के सभी अधिकार होंगे। सहकारिता विभाग ने यह फैसला बैंकों की प्रबंध समिति का कार्यकाल समाप्त होने पर लिया है। निबंधक एनपी मंडल ने गुरुवार को इसका आदेश जारी किया।

राज्य में 22 केन्द्रीय सहकारी बैंक काम कर रहे हैं। इन बैंकों का कार्यक्षेत्र पूरा बिहार है। किसी बैंक का क्षेत्र दो जिला है, तो कोई एक जिले में काम करता है। विभाग ने नई

व्यवस्था

- बैंकों की प्रबंध समिति का कार्यकाल गुरुवार को हुआ समाप्त
- राज्य में 22 केन्द्रीय सहकारी बैंक, प्रबंध समिति का चुनाव जल्द

समिति के सदस्यों और अध्यक्ष के चुनाव के लिए चुनाव प्राधिकार को कहा है। जल्द ही प्राधिकार चुनाव की प्रक्रिया शुरू करेगा। तब तक इन बैंकों का काम डीएम देखेंगे। उल्लेखनीय है कि सभी केन्द्रीय सहकारी बैंकों में 15 सदस्यीय प्रबंध समिति होती है। एक अध्यक्ष का पद होता है। कार्यक्षेत्र के सदस्य इनके सदस्यों और अध्यक्ष का चुनाव करते हैं।